

ಶೈಕ್ಷಣಿಕ ಸಾಲವನ್ನು ಹೇಗೆ ಪಡೆಯುವುದು?

(Guidelines Only)

ಭಾರತದಲ್ಲಿ ಸಾರ್ವಜನಿಕ ಬ್ಯಾಂಕುಗಳಲ್ಲಿ ವಿದ್ಯಾರ್ಥಿಗಳು ಉನ್ನತ ವ್ಯಾಸಂಗ, ಅದರಲ್ಲೂ ವಿಶೇಷವಾಗಿ ವೃತ್ತಿಪರ ಶಿಕ್ಷಣವನ್ನು ಕೈಗೊಳ್ಳಲು ಉತ್ತಮವಾದ ಶೈಕ್ಷಣಿಕ ಸಾಲದ ಯೋಜನೆಯು ಲಭ್ಯವಿರುತ್ತದೆ. ಭಾರತ ಸರ್ಕಾರದ ಈ ಶೈಕ್ಷಣಿಕ ಸಾಲದ ಯೋಜನೆಯು ವಿದ್ಯಾರ್ಥಿಗಳ ಶಿಕ್ಷಣದ ಅವಧಿಯಲ್ಲಿ 100 ಪ್ರತಿಶತ ಬಡ್ಡಿಯ ಸಬ್ಸಿಡಿಯನ್ನು ಹೊಂದಿರುತ್ತದೆ. ಈ ಸಾಲದ ಯೋಜನೆಯ ನಿಯಮ ಹಾಗೂ ಅರ್ಹತೆಯನ್ನು ಸುಮಾರಾಗಿ ಬಹುತೇಕ ಬ್ಯಾಂಕಿನ ವೆಬ್‌ಸೈಟ್‌ನಲ್ಲಿ ಪ್ರಕಟಿಸಲಾಗಿರುತ್ತದೆ. ಅರ್ಜಿ ಫಾರ್ಮ್‌ಗಳನ್ನು ವೆಬ್‌ಸೈಟ್‌ನಿಂದ ನೇರವಾಗಿ ಡೌನ್‌ಲೋಡ್ ಮಾಡಿಕೊಳ್ಳಬಹುದು. ವೆಬ್‌ಸೈಟ್ ನೆರವಿನಿಂದ ಇಚ್ಛುಕ ವಿದ್ಯಾರ್ಥಿಗಳು ಸಾಲದ ನಿಯಮ ನಿಬಂಧನೆಗಳನ್ನು ಅರಿತು ನೇರವಾಗಿ ಆನ್‌ಲೈನ್ ಅರ್ಜಿ ಸಲ್ಲಿಸಬಹುದು. ಏನಾದರೂ ಗೊಂದಲಗಳಿದ್ದರೆ ಬ್ಯಾಂಕಿನ ಕೇಂದ್ರ ಕಛೇರಿಯು "ಶೈಕ್ಷಣಿಕ ಸಾಲ ವಿಭಾಗ"ವನ್ನು ಸಂಪರ್ಕಿಸಬಹುದು. ಸಮೀಪವಿರುವ ಬ್ಯಾಂಕಿಗೆ ಭೇಟಿ ನೀಡುವ ಪೂರ್ವದಲ್ಲಿಯೇ, ಶೈಕ್ಷಣಿಕ ಸಾಲ ಪಡೆಯಲು ಅಗತ್ಯವಿರುವ ದಾಖಲೆಗಳನ್ನು ಸಂಗ್ರಹಿಸಿಟ್ಟುಕೊಳ್ಳಬೇಕು. ಇದರಿಂದಾಗಿ, ಬ್ಯಾಂಕಿನ ಶಾಖಾಧಿಕಾರಿಗಳು ಸಾಲದ ಅರ್ಜಿ ಪರಿಶೀಲಿಸಲು ಕನಿಷ್ಠ ಸಮಯ ವಿನಿಯೋಗಿಸಬಹುದು ಹಾಗೂ ವಿದ್ಯಾರ್ಥಿಗಳು ಸಾಲ ಪಡೆಯುವ ಅರ್ಹತೆ ಹಾಗೂ ನಿಯಮಗಳನ್ನು ಅರಿತವರಾಗಿರುತ್ತಾರೆ ಎಂದು ಅವರಿಗೆ ಗೊತ್ತಾಗುತ್ತದೆ. ವಿದ್ಯಾರ್ಥಿಗಳು ಶೈಕ್ಷಣಿಕ ಸಾಲ ಪಡೆಯುವಲ್ಲಿ ಈ ಕೆಳಗೆ ನಮೂದಿಸಿದ ಹಂತಗಳು ಸಹಾಯಕವಾಗುತ್ತವೆ.

ಸಿ.ಇ.ಟಿ. ಕೌನ್ಸಿಲಿಂಗ್ ಪೂರ್ವದಲ್ಲಿ :

- 1) ನಿಮ್ಮ ಮನೆಯ/ಕುಟುಂಬದ ಹತ್ತಿರವಿರುವ ಸಾರ್ವಜನಿಕ ಹಣಕಾಸು ಸಂಸ್ಥೆ ಅಥವಾ ರಾಷ್ಟ್ರೀಕೃತ ಬ್ಯಾಂಕುಗಳ ಪಟ್ಟಿಯನ್ನು ತಯಾರಿಸಿರಿ.
- 2) ಈ ಸಂಸ್ಥೆಗಳ ಶೈಕ್ಷಣಿಕ ಸಾಲದ ವೆಬ್‌ಸೈಟ್‌ನಲ್ಲಿ ಲಭ್ಯವಿರುವ ಶೈಕ್ಷಣಿಕ ಸಾಲ ಯೋಜನೆಯ ಮಾಹಿತಿಯನ್ನು ಸಂಗ್ರಹಿಸಿರಿ ಹಾಗೂ ಶೈಕ್ಷಣಿಕ ಸಾಲ ಪಡೆಯಲು ಅಗತ್ಯವಿರುವ ಅರ್ಹತೆ ಹಾಗೂ ಬೇರೆ ಬೇರೆ ಮಟ್ಟದಲ್ಲಿ ಸಾಲ ನೀಡುವ ನಿಬಂಧನೆಗಳನ್ನು ಅಭ್ಯಸಿಸಿರಿ. ಈ ಬ್ಯಾಂಕುಗಳಲ್ಲಿ ಶೈಕ್ಷಣಿಕ ಸಾಲಕ್ಕಾಗಿ ಆನ್‌ಲೈನ್ ಅರ್ಜಿ ಸಲ್ಲಿಸುವ ಸೌಲಭ್ಯವಿದೆಯೇ ಎಂಬುದನ್ನು ತಿಳಿದುಕೊಳ್ಳಿರಿ. ಬ್ಯಾಂಕು ಪ್ರಬಂಧಕರ ಹಾಗೂ ಸಹಾಯಕ ವಿಭಾಗೀಯ ಪ್ರಬಂಧಕರ ದೂರವಾಣಿ ಸಂಖ್ಯೆಗಳ ಪಟ್ಟಿಯನ್ನು ತಯಾರಿಸಿರಿ.
- 3) ನಿಮ್ಮ ಶಿಕ್ಷಣದ ವೆಚ್ಚಕ್ಕಾಗಿ ತಗಲುವ ಸಾಲದ ಮೊತ್ತವನ್ನು ನಿರ್ಧರಿಸಿರಿ. ಉದಾ: ಸದ್ಯದ ಪರಿಸ್ಥಿತಿಯಲ್ಲಿ ಕರ್ನಾಟಕದ ಯಾವುದೇ ಶೈಕ್ಷಣಿಕ ಸಂಸ್ಥೆಯಲ್ಲಿ ನಾಲ್ಕು ವರ್ಷದ ಇಂಜಿನಿಯರಿಂಗ್ ಕೋರ್ಸ್‌ಗಾಗಿ ವಸತಿನಿಲಯ/ವಸತಿನಿಲಯ ರಹಿತ ರೂ. 4 ಲಕ್ಷದಷ್ಟು ಹಣವು ಸಾಕಾಗುತ್ತದೆ. ನಿಮಗೆ ಅಗತ್ಯವಿರುವ ಸಾಲದ ಮೊತ್ತಕ್ಕೆ ವಿಧಿಸಿರುವ ನಿಬಂಧನೆಗಳನ್ನು ತಿಳಿದುಕೊಳ್ಳಿರಿ. ಕೊಲ್ಕಾಟ್ರಲ್ ಸೆಕ್ಯೂರಿಟಿ, ಮೂರನೆ ವ್ಯಕ್ತಿಯ ಜಾಮೀನು, ಪರಿಮಿತಿ, ಬಡ್ಡಿದರ ಹಾಗೂ ಸಾಲ ಹಿಂತಿರುಗಿಸುವ ಅವಧಿ ಮುಂತಾದವುಗಳ ಬಗ್ಗೆ ತಿಳಿದುಕೊಳ್ಳಿರಿ.
- 4) ಶೈಕ್ಷಣಿಕ ಸಾಲದ ಅರ್ಜಿಯನ್ನು ವೆಬ್‌ಸೈಟ್‌ನಿಂದ ಡೌನ್‌ಲೋಡ್ ಮಾಡಿ ಪ್ರಿಂಟ್ ಮಾಡಿಕೊಂಡು, ಅದಕ್ಕೆ ಲಗತ್ತಿಸಬೇಕಾದ ಅಗತ್ಯ ದಾಖಲಾತಿಗಳ ಪಟ್ಟಿ ತಯಾರಿಸಿರಿ.
- 5) ಸಾಧ್ಯವಿದ್ದಷ್ಟು ಎಲ್ಲ ದಾಖಲಾತಿಗಳನ್ನು ಸಂಗ್ರಹಿಸಿರಿ.

ಸಿ.ಇ.ಟಿ. ಕೌನ್ಸಿಲಿಂಗ್‌ನಲ್ಲಿ :

- 6) ಸಿ.ಇ.ಟಿ. ಸೆಲ್‌ನಲ್ಲಿ ಲಭ್ಯವಿರುವ ಬ್ಯಾಂಕ್ ಸಾಲದ ಮಳಿಗೆಗಳನ್ನು ಶೈಕ್ಷಣಿಕ ಸಾಲದ ಮಾಹಿತಿ ಬಗ್ಗೆ ಮಾತನಾಡಿ. ನಿಮ್ಮ ಮನೆಯ ಸಮೀಪವಿರುವ ಬ್ಯಾಂಕ್, ಸಿ.ಇ.ಟಿ. ಸೆಲ್‌ನಲ್ಲಿ ಲಭ್ಯವಿದ್ದಲ್ಲಿ, ಆ ಬ್ಯಾಂಕನ್ನು ಆಯ್ಕೆಮಾಡಿಕೊಳ್ಳಿ. ಇಲ್ಲದಿದ್ದಲ್ಲಿ ನೀವು ತಯಾರಿಸಿದ ಬ್ಯಾಂಕು ಪಟ್ಟಿಯಿಂದ ಬೇರೆ ಬ್ಯಾಂಕನ್ನು ಆರಿಸಿಕೊಳ್ಳಿ. ಅಗತ್ಯವಿದ್ದಲ್ಲಿ ಹಲವು ಬ್ಯಾಂಕುಗಳು ಸಿ.ಇ.ಟಿ. ಸೆಲ್‌ಗೆ ಭರಿಸಬೇಕಾದ ಶುಲ್ಕಕ್ಕೆ ಕೌನ್ಸಿಲಿಂಗ್ ಸಮಯದಲ್ಲಿಯೇ ಡಿ.ಡಿ.ಯನ್ನು ನೀಡುವ ಸೌಲಭ್ಯವನ್ನು ಹೊಂದಿದೆ. ಸ್ಟೆಪ್ ಮೂರರಲ್ಲಿ ನಮೂದಿಸಿದ ಪ್ರಕಾರ ಇಂಜಿನಿಯರಿಂಗ್ ಕೋರ್ಸ್ ಸೇರುವ ಪಕ್ಷದಲ್ಲಿ ರೂ. 4 ಲಕ್ಷ ಅಥವಾ ಅದಕ್ಕಿಂತ ಹೆಚ್ಚಿನ ಮೊತ್ತ ವೈದ್ಯಕೀಯ ಅಥವಾ ಇತರೆ ಕೋರ್ಸ್ ಸೇರಬೇಕಾದಲ್ಲಿ ನೀವು ನಿರ್ಧರಿಸಿದ ಮೊತ್ತದ ಸಾಲಕ್ಕಾಗಿ ವಿಚಾರಿಸಿರಿ. ಕೌನ್ಸಿಲಿಂಗ್ ಸೆಂಟರಿನಲ್ಲಿರುವ ಬ್ಯಾಂಕು ಅಧಿಕಾರಿಗಳಿಂದ ಸಾಂಕೇತಿಕವಾಗಿ ಸಾಲ ಮಂಜೂರಾತಿಯ ಪತ್ರವನ್ನು ಪಡೆಯಿರಿ.

ಕಾಲೇಜಿಗೆ ಪ್ರವೇಶ ಪಡೆದ ನಂತರ :

- 7) ಆನ್‌ಲೈನ್ ಅರ್ಜಿ ಸಲ್ಲಿಸುವ ಸೌಲಭ್ಯವಿದ್ದಲ್ಲಿ, ಬ್ಯಾಂಕ ವೆಬ್‌ಸೈಟ್ ಮೂಲಕ ಶೈಕ್ಷಣಿಕ ಸಾಲಕ್ಕಾಗಿ ಅರ್ಜಿಯನ್ನು ಸಲ್ಲಿಸಿದಲ್ಲಿ ನಿಮ್ಮ ಸಾಲದ ಅಸಲಿನ ಹಣದ ಮಂಜೂರಾತಿಯ ಕುರಿತು 7-10 ದಿನಗಳೊಳಗಾಗಿ ಬ್ಯಾಂಕಿನಿಂದ ಈ-ಮೇಲ್ ಸಂದೇಶವನ್ನು ಪಡೆಯಬಹುದು.
- 8) ನೀವು ಪ್ರವೇಶ ಪಡೆದಿರುವ ಕಾಲೇಜು ಶೈಕ್ಷಣಿಕ ವೆಚ್ಚದ ಕುರಿತು ಒಂದು ಪತ್ರವನ್ನು ಪಡೆದುಕೊಳ್ಳಿರಿ. 4ನೇ ಸೆಮೆಸ್ಟರ್‌ನಲ್ಲಿ ತಿಳಿಸಿದ ಪ್ರಕಾರ ನೀವು ತಯಾರಿಸಿದ ಶೈಕ್ಷಣಿಕ ಸಾಲದ ಅರ್ಜಿಗೆ ಅಗತ್ಯವಿರುವ ಎಲ್ಲ ದಾಖಲಾತಿಗಳನ್ನು ಸಂಗ್ರಹಿಸಿಟ್ಟುಕೊಳ್ಳಿರಿ.
- 9) 4ನೇ ಸೆಮೆಸ್ಟರ್‌ನಲ್ಲಿ ತಿಳಿಸಿದ ಪ್ರಕಾರ ನೀವು ಡೌನ್‌ಲೋಡ್ ಮಾಡಿದ ಶೈಕ್ಷಣಿಕ ಸಾಲದ ಅರ್ಜಿಯನ್ನು ಭರ್ತಿ ಮಾಡಿರಿ.
- 10) ನಿಮ್ಮ ಶೈಕ್ಷಣಿಕ ಸಾಲದ ಅರ್ಜಿಯನ್ನು ಅಗತ್ಯವಿರುವ ದಾಖಲಾತಿಗಳೊಂದಿಗೆ ನಿಮಗೆ ಸಮೀಪವಿರುವ ಬ್ಯಾಂಕಿನಲ್ಲಿ ಸಲ್ಲಿಸಿರಿ. ನೀವು ಅರ್ಜಿ ಸಲ್ಲಿಸಿದ ಬಗ್ಗೆ ಬ್ಯಾಂಕ ಅಧಿಕಾರಿಯಿಂದ ಲಿಖಿತ ರಶೀದಿ (ಇಂಫಾರ್ಮೇಷನ್‌ಲೆಟರ್‌ಹೆಡ್‌ಡ್)ಯನ್ನು ಪಡೆಯಿರಿ. ಬ್ಯಾಂಕ ಅಧಿಕಾರಿಗಳಿಂದ ಅರ್ಜಿ ಸಲ್ಲಿಸಿದ ಬಗ್ಗೆ ರಶೀದಿ ಪಡೆಯುವುದು, ಅರ್ಜಿ ಸಲ್ಲಿಸುವ ಪ್ರಕ್ರಿಯೆಯ ಅತಿ ಮುಖ್ಯ ಅಂಶವಾಗಿದೆ. ನೀವು ಬ್ಯಾಂಕಿನಿಂದ ಲಿಖಿತ ರಶೀದಿಯನ್ನು ಪಡೆದಲ್ಲಿ, ಸಾಲ ಮಂಜೂರಿ ಮಾಡುವ ಅಧಿಕಾರಿಗಳು ಸಲ ಮಂಜೂರಾತಿಯ ಪ್ರಕ್ರಿಯೆ ಹಾಗೂ ಅವಧಿಯನ್ನು ಕಡ್ಡಾಯವಾಗಿ ಪಾಲಿಸಬೇಕಾಗುತ್ತದೆ. ಒಂದು ವೇಳೆ ಬ್ಯಾಂಕ್ ಅಧಿಕಾರಿಗಳು ಸಹಕರಿಸದಿದ್ದಲ್ಲಿ ನಿರಾಶರಾಗಬೇಡಿ. ನಮ್ಮತೆ ಹಾಗೂ ದೃಢತೆಯಿಂದ ರಶೀದಿ ಪಡೆದ ಬಗ್ಗೆ ಬ್ಯಾಂಕ ಅಧಿಕಾರಿಗೆ ತಿಳಿಸಿರಿ. ಅವಶ್ಯವಿದ್ದಲ್ಲಿ ಹಲವಾರು ಬಾರಿ ಬ್ಯಾಂಕಿಗೆ ಭೇಟಿ ನೀಡಿರಿ.
- 11) ನೀವು ಕೇಳಿದ ಸಾಲ 4 ಲಕ್ಷಕ್ಕಿಂತ ಕಡೆಮೆ ಇದ್ದಾಗ್ಯೂ ಸಹ ಬ್ಯಾಂಕ್ ಅಧಿಕಾರಿಗಳು ಕೊಲ್ಕಾಟಲ್ ಸೆಕ್ಯೂರಿಟಿ ಹಾಗೂ ಮೂರನೆ ವ್ಯಕ್ತಿಯ ಜಾಮೀನನ್ನು ಕೇಳುವ ಸಾಧ್ಯತೆ ಇದೆ. ಈ ಸಮಯದಲ್ಲಿ ನಿಮ್ಮ ಹತ್ತಿರ ಲಭ್ಯವಿರುವ ಬ್ಯಾಂಕ ವೆಬ್‌ಸೈಟಿನಿಂದ ಡೌನ್‌ಲೋಡ್ ಮಾಡಿದ ಅರ್ಜಿಯನ್ನು ತೋರಿಸಿ ಹಾಗೂ 4 ಲಕ್ಷಕ್ಕಿಂತ ಕಡೆಮೆ ಶೈಕ್ಷಣಿಕ ಸಾಲ ಮಂಜೂರಿ ಮಾಡುವ ಸಂದರ್ಭದಲ್ಲಿ ಇವೆರಡರ ಅವಶ್ಯಕತೆಯು ಇಲ್ಲದಿರುವುದನ್ನು ವಿನಮ್ರವಾಗಿ ಬ್ಯಾಂಕ ಅಧಿಕಾರಿಗಳಿಗೆ ತಿಳಿಸಿರಿ. ಅವರದೇ ಬ್ಯಾಂಕಿನ ನಿಯಮಾವಳಿಗಳನ್ನು ಪಾಲಿಸಲು ಬ್ಯಾಂಕ ಅಧಿಕಾರಿಗೆ ನೀವು ತಿಳಿಸುತ್ತಿದ್ದೀರೆಂಬುದನ್ನು ಖಚಿತಪಡಿಸಿಕೊಳ್ಳಿರಿ.
- 12) ಈ ಎಲ್ಲ ಪ್ರಕ್ರಿಯೆಗಳ ನಂತರವೂ ಬ್ಯಾಂಕ ಅಧಿಕಾರಿಗಳು ಸಹಕರಿಸದಿದ್ದಲ್ಲಿ, ನಿಮ್ಮ ಸಮುದಾಯದ ಪ್ರಮುಖ ವ್ಯಕ್ತಿಯ ಸಹಾಯವನ್ನು ಪಡೆಯಿರಿ.
- 13) ಇದೂ ಸಾಧ್ಯವಾಗದಿದ್ದಲ್ಲಿ ಬ್ಯಾಂಕ ವಿಭಾಗೀಯ ಪ್ರಬಂಧಕರಿಗೆ ನಿಮ್ಮ ಪರಿಸ್ಥಿತಿಯನ್ನು ವಿವರಿಸಿ ಶೈಕ್ಷಣಿಕ ಸಾಲದ ಅರ್ಜಿಯನ್ನು ಪರಿಷ್ಕರಿಸಲು ತಿಳಿಸಿರಿ.
- 14) ಹೆಚ್ಚಿನ ಮಾಹಿತಿಯು <http://appamadiwale.blogspot.com/> & <http://action2020eltf.blogspot.com/> ಈ ವೆಬ್‌ಸೈಟ್‌ಗಳಲ್ಲಿ ಕೂಡ ಲಭ್ಯವಿರುತ್ತದೆ.
- 15) ಇದಾಗ್ಯೂ ತೊಂದರೆಯಾದಲ್ಲಿ ಈ appam@yahoo.com ಇಮೇಲ್‌ಗೆ ಸಂಪರ್ಕಿಸಿ ನಿಮ್ಮ ದೂರವಾಣಿ ಸಂಖ್ಯೆಯನ್ನು ನೀಡಬಹುದು.

Disclaimer : ಈ ಮಾಹಿತಿಯನ್ನು ವಿದ್ಯಾರ್ಥಿ/ಸಾರ್ವಜನಿಕ ಹಿತದೃಷ್ಟಿಯಿಂದ, ಇಂಡಿಯನ್ ಬ್ಯಾಂಕ ಅಶೋಸಿಯೇಶನ್ (ಉಂ) ಹಾಗೂ ಮಾನವ ಸಂಪನ್ಮೂಲ ಅಭಿವೃದ್ಧಿ ಮಂತ್ರಾಲಯದಿಂದ ಲಭ್ಯವಾದ ಮಾಹಿತಿ ಆಧಾರದ ಮೇಲೆ ಇದನ್ನು ಪ್ರಕಟಿಸಲಾಗಿದೆ. ಈ ಮಾಹಿತಿಯಲ್ಲಿ ಏನಾದರೂ ನ್ಯೂನತೆ ಹಾಗೂ ವಸ್ತುಶಃ ನಿಖರತೆ ಇಲ್ಲದಿದ್ದಲ್ಲಿ ಲೇಖಕರು ಅಥವಾ ಸಂಸ್ಥೆಯು ಇದಕ್ಕೆ ಕಾನೂನಾತ್ಮಕವಾಗಿ ಜವಾಬುದಾರರಲ್ಲ.

ಮೇ 2011,

ಪ್ರಕಟಣೆ : ವಿದ್ಯಾರ್ಥಿ ಸಮುದಾಯದ ಹಿತಾಸಕ್ತಿಗಾಗಿ ವಿದ್ಯಾಪೋಷಕ ಸಂಸ್ಥೆ, ಧಾರವಾಡ, www.vidyaposhak.org.in